

અપ્રતીમ શૌર્ય અને વીરતા દાખવનાર

વાયુદળના નિવૃત્ત સેવાકર્મીઓનું રાજ્યપાલશ્રીના હસ્તે સન્માન ✓

.....  
દેશ માટે શહિદી વહોરનાર સેનાનીઓના પરિવારનું જતન કરવું  
એ સામાજિક દાયિત્વ છે : રાજ્યપાલશ્રી

.....  
એરફોર્સ એસોસિએશન ગુજરાત દ્વારા, અમદાવાદ ખાતે  
યોજાયેલ ભવ્ય સાંસ્કૃતિક કાર્યક્રમ

અમદાવાદ: સોમવાર: વાયુદળની પોતાની સુદીર્ઘ કારકિર્દી દરમિયાન જેમણે ૧૯૬૫ અને ૧૯૭૧ના ભારત-પાક યુદ્ધમાં અપ્રતીમ શૌર્ય દાખવી શૌર્ય, વીરતા અને રાષ્ટ્રપ્રેમનું યશસ્વી ઉદાહરણ પૂરું પાડેલું એવા નિવૃત્ત સેનાનીઓનું ગઈ કાલે સાંજે રાજ્યપાલશ્રી ઓ.પી.કોહલીના હસ્તે એવોર્ડ એનાયત કરી જાહેર સન્માન કરાયું હતું. ગઈકાલે એરફોર્સ એસોસિએશન, ગુજરાત શાખા દ્વારા આયોજિત વાયુશક્તિ સંઘ્યા કાર્યક્રમ અંતર્ગત રાજ્યપાલશ્રીએ વાયુદળના કુલ સાત સેવાનિવૃત્ત કર્મીઓનું અભિવાદન કરી જણાવ્યું હતું કે, આ એ રાષ્ટ્રપ્રેમી કર્મીઓ છે, જેમણે પોતાની યશસ્વી કારકિર્દી દરમિયાન માત્ર ભારતીય વાયુદળ, લશ્કર જ નહીં પણ દેશનું ગૌરવ વધાર્યું છે. તેઓનું સન્માન દ્વારા આપણે તેમનું ઋણ ચૂકવી રા છીએ, જે આપણું સામાજિક દાયિત્વ છે.

રાજ્યપાલ શ્રી ઓ.પી.કોહલીએ જેમનું સન્માન કર્યું હતું તેમાં એક્સગ્રુપ કેપ્ટન વીંગ કમાન્ડર શ્રી એચ.એસ.ત્યાગી, શ્રી સી.જી.પંડ્યા, શ્રી આર.એ.વેયર, પૂર્વ વેસ્ટર્ન એરકમાન્ડર શ્રી જનકકુમાર તથા ઓનરરી વીંગ કમાન્ડર શ્રી એસ.ડી. જાડેજાનો સમાવેશ થતો હતો. વાયુદળના આ તમામ સેવાનિવૃત્ત કર્મીઓએ ૧૯૬૫-૧૯૭૧ ભારત-પાક યુદ્ધમાં અપ્રતિમ શૌર્ય દાખવ્યું હતું.

રાજ્યપાલ શ્રી ઓ.પી.કોહલીએ આ તમામ કર્મીઓની સેવાઓને બિરદાવ્યા બાદ જણાવ્યું હતું કે, આ જવાનોએ દેશનું ગૌરવ વધાર્યું છે અને દેશ એટલે જમીનનો કોઈ ટુકડો નહીં, એ ટુકડા પર વસતા માત્ર લોકો નહીં પણ તેને ટકાવી રાખતી એક સંસ્કૃતિ, પરંપરા અને આદર્શસંપન્ન વિચારધારા એટલે દેશ. દેશ માત્ર જમીનના ટુકડામાંથી બનતો નથી પણ 'આ દેશ મારો છે, હું તેના માટે જીવું છું અને જીવીશ.' આવી ભાવનામાંથી દેશ બને છે તેમણે ઈઝરાયેલનું ઉદાહરણ આપતાં જણાવ્યું હતું કે, યહૂદીઓએ પોતાના દેશને જમીનનો ટુકડો નહીં પણ એક ભવ્ય પરંપરા અને સંસ્કૃતિના વાહક તરીકે માનીને દેશ માટે અપ્રતિમ ત્યાગભાવના દાખવી અને અવિરત સંઘર્ષ કર્યો તે પરિણામે આજે રાષ્ટ્રપ્રેમના સંદર્ભમાં ઈઝરાયેલનું ગૌરવભેર નામ લેવાય છે એટલે જમીનના ટુકડા કરતાં દેશ પરંપરા અને સંસ્કૃતિનું મહત્ત્વ વધારે છે.

એરફોર્સ એસોસિએશનની સેવાકીય પ્રવૃત્તિઓનો ઉલ્લેખ કરી રાજ્યપાલશ્રીએ જણાવ્યું હતું કે, વાયુદળ નિવૃત્ત કર્મીઓ કે શહીદીને વહોરનાર જવાનોની વિધવાઓ કે તેમના પરિવાર માટે કલ્યાણકારી પ્રવૃત્તિઓ કરી છે, તે પ્રશંસનિય છે. તેનો ઉદ્દેશ પણ શ્રેષ્ઠ છે. વાસ્તવમાં જેમણે દેશ માટે શહિદી વહોરી હોય એવા રાષ્ટ્રપ્રેમીઓના પરિવારનું જતન કરવું એ સામાજિક જવાબદારી છે ગુજરાત એરફોર્સ એસોસિએશન આ જવાબદારી

એરફોર્સ એસોસિએશનની સેવાકીય પ્રવૃત્તિઓનો ઉલ્લેખ કરી રાજ્યપાલશ્રીએ જણાવ્યું હતું કે, વાયુદળના નિવૃત્ત કર્મીઓ કે શહીદીને વહોરનાર જવાનોની વિધવાઓ કે તેમના પરિવાર માટે કલ્યાણકારી પ્રવૃત્તિઓ કરી રહ્યાં છે, તે પ્રશંસનિય છે. તેનો ઉદ્દેશ પણ શ્રેષ્ઠ છે. વાસ્તવમાં જેમણે દેશ માટે શહીદી વહોરી હોય એવા રાષ્ટ્રપ્રેમી શહીદોના પરિવારનું જતન કરવું એ સામાજિક જવાબદારી છે. ગુજરાત એરફોર્સ એસોસિએશન આ જવાબદારી બજાવી રહ્યાં છે, તે અભિનંદનીય છે, તેમ તેમણે જણાવ્યું હતું.

અમદાવાદ મ્યુનિ. કોર્પોરેશનના મેયર શ્રીમતી મીનાક્ષીબેન પટેલે પણ કાર્યક્રમમાં ઉપસ્થિત રહીને એરફોર્સ એસોસિએશનની સેવાઓને બિરદાવી હતી. કાર્યક્રમના પ્રારંભે સાંસ્કૃતિક કાર્યક્રમ અંતર્ગત સંગીત અને નૃત્યના પ્રભાવક કાર્યક્રમોની ભવ્ય રજૂઆત કરાઈ હતી.

આ પ્રસંગે આવકાશયાત્રી રાકેશ શર્માએ પણ ખાસ હાજરી આપીને ગુજરાત સાથેના પોતાના ૪૫ વર્ષ પહેલાના સંબંધોના સંસ્મરણોને તાજા કર્યાં હતા.

.....